

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీకృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
షట్ష్ఠితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



అథ శ్రీమహాభారతే సభాపర్వాంతర్గత ద్యూతపర్వణి

షట్షష్ఠితమోఽ ధ్యాయః

విదుర ఉవాచ

న హి దాసీత్వమాపన్నా కృష్ణా భవితుమర్హతి ।

అనీశేన హి రాజైషా పణే న్యస్తేతి మే మతిః ॥ 66-4 ॥

అయం దత్తే వేణురివాత్మఘాతీ, ఫలం రాజా ధృతరాష్ట్రస్య పుత్రః ।

ద్యూతం హి వైరాయ మహాభయాయ, మత్తో న బుధ్యత్యయమంతకాలమ్ ॥

॥ 66-5 ॥

నారుంతుదః స్యాన్న నృశంసవాదీ, న హీనతః పరమభ్యాదదీత ।

యయాస్య వాచా పర ఉద్విజేత, న తాం వదేదుశతీ పాపలోక్యామ్ ॥ 66-6 ॥

సముచ్చరంత్యతివాదాశ్చ వక్త్రాత్, యైరాహతశ్శౌచతి రాత్ర్యహాని ।

పరస్య నామర్మసు తే పతంతి, తాన్పండితో నావస్యజేత్ పరేషు ॥ 66-7 ॥

అజో హి శస్త్రమగిలత్కిలైకః, శస్త్రే విపన్నే శిరసాస్య భూమా ।

నికృంతనం స్వస్య కంఠస్య ఘోరం, తద్వద్వేరం మా కృథాః పాండుపుత్రైః ॥

॥ 66-8 ॥

న కించిదిత్థం ప్రవదంతి పార్థాః, వనేచరం వా గృహమేధినం వా ।

తపస్వినం వా పరిపూర్ణవిద్యం, భషంతి హైవం శ్వనరాస్పదైవ ॥ 66-9 ॥

ద్వారం సుఘోరం నరకస్య జిహ్మాం, న బుధ్యతే ధృతరాష్ట్రస్య పుత్రః ।

తమన్వేతారో బహవః కురూణాం, ద్యూతోదయే సహ దుశ్సాసనేన ॥ 66-10 ॥

మజ్జంత్యలాబూని శిలాః ప్లవంతే, ముహ్యంతి నావోంభసి శశ్వదేవ ।

మూఢో రాజా ధృతరాష్ట్రస్య పుత్రః, న మే వాచః పథ్యరూపాశ్చుణోతి ॥66-11॥

అన్తో నూనం భవితాయం కురూణాం, సుదారుణస్సర్వహరో వినాశః ।

వాచః కావ్యాస్సుహృదాం పథ్యరూపాః, న శ్రూయంతే వర్ధతే లోభ ఏవ ॥66-12॥

ఇతి శ్రీమహాభారతే సభాపర్వాంతర్గత ద్యూతపర్వణి

షట్షష్ఠితమోఽ ధ్యాయః



అథ శ్రీమహాభారతే సభాపర్వాంతర్గత ద్యూతపర్వణి

సప్తషష్ఠితమోఽ ధ్యాయః

వైశంపాయన ఉవాచ

ధిగస్తు క్షత్తారమితి బ్రువాణః, దర్పేణ మత్తో ధృతరాష్ట్రస్య పుత్రః ।
అవైక్షత ప్రాతికామీం సభాయామ్, ఉవాచ చైనం పరమార్యమధ్యే ॥ 67-1 ॥

దుర్యోధన ఉవాచ

ప్రాతికామిన్ ద్రౌపదీమానయస్య, న తే భయం విద్యతే సాండవేభ్యః ।
క్షత్తా హ్యాయం వివదత్యేవ భీతః, న చాస్మాకం వృద్ధికామస్య సదైవ ॥ 67-2 ॥

వైశంపాయన ఉవాచ

ఏవముక్తః ప్రాతికామీ స సూతః, ప్రాయాచ్ఛిఘ్రం రాజవచో నిశమ్య ।
ప్రవిశ్య చ శ్వేవ హి సింహగేఘ్రం, సమాసదన్ మహిషీం సాండవానామ్ ॥ 67-3 ॥

ప్రాతికామ్యువాచ

యుధిష్ఠిరో ద్యూతమదేన మత్తః, దుర్యోధనో ద్రౌపది త్వామజైషీత్ ।
సా త్వం ప్రపద్యస్వ ధృతరాష్ట్రస్య వేశ్మ, నయామి త్వాం కర్మణి యాజ్ఞసేని ॥
॥ 67-4 ॥

ద్రౌపద్యువాచ

కథం త్వేవం వదసి ప్రాతికామిన్, కో హి దీవ్యేద్భార్యయా రాజపుత్రః ।
మూఢో రాజా ద్యూతమదేన మత్తః, హ్యభూన్నాన్యత్కైతవమస్య కించిత్ ॥
॥ 67-5 ॥

ప్రాతికామ్యువాచ

యదా నాభూత్కైతవమన్యదస్య, తదాఽ దేవీత్ సాండవోఽ జాతశత్రుః ।
న్యస్తాః పూర్వం భ్రాతరస్తేన రాజ్ఞా, స్వయం చాత్మా త్వమథో రాజపుత్రి ॥
॥ 67-6 ॥

ఇతి శ్రీమహాభారతే సభాపర్వాంతర్గత ద్యూతపర్వణి

సప్తషష్ఠితమాధ్యాయే షట్ శ్లోకాః



సూభాషితమ్

పరాన్నం నైవ భుంజీత పరపక్వం విశేషతః ।
నరకం దారుణం శ్రుత్వా పరాన్నే తు రతిం త్యజేత్ ॥
పరపాకో గృహస్థస్య క్షత్రియస్య విశేషతః ।
న యోగ్య ఇతి సూదస్య వేషం బభ్రే వృకోదరః ॥



శ్రీవేంకటేశ్వరస్వామి వారి ఊవిందనామోపనిషత్



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

